ନାଳିଵ୍ଧିନୀ ଲାଲ 


(ଶିଶୁ କବିତା ସଂକଳନ) 


ରଚନା - ଡକୃର ରୈଧୁରୀ ପ୍ରଦୀପ୍ତ କୁମାର ଦାସ 

ମୋ ଝିଅ 


ଲିକୂନ୍‌ ହାତରେ 


“ ଲାଜକକଳୀ ଆଇୀ କୁ 


ଅର୍ଘଣ କଲି | 

ମୋ ମତରେ - 


ଡକ୍ଟର ଚୌଧୁରୀ ପ୍ରଦୀପ୍ତ କୁମାର ଦାସଙ୍କର “ ଲାଜକୁଳୀଆଇ ” 
ପାଣ୍ଡଲିପିକୁ ମୁଁ ଭଲ ଭାବରେ ପାଠ କଲି । ସହଜ ଓ ସାବଲୀଳ 
ଭାଷାରେ ତାଙ୍କର କବିତା ଗୁଡ଼ିକ ରଚିତ ହୋଇଛି ! କବିତାଗୁଡ଼ିକ 
ସହିତ ଚିତ୍ର ଦେଖୁ ପିଲାମାନେ ନିଶ୍ଚୟ ଖୁସି ହେବେ | 


ତାଙ୍କ କବିତାର ପ୍ରତ୍ୟେକ ପଡ୍‌କ୍ତିରେ ଚମଳ୍କାରିତା ଅଛି । 
ହୁଏତ ପ୍ରଦୀପ୍ତବାବୁ ଆଗରୁ ଯଦି ଶିଶୁ / କିଶୋର କବିତା 
ଲେଖ୍ଥାଆନ୍ତେ ତେବେ ସେ ଆଜି ସମାଜର ଶିଶୁ ସାହିତ୍ଯ 
ଭଣ୍ଡାରକୁ ଆହୁରି ସମୃଦ୍ଧ କରିପାରି ଥାଆନ୍ତେ । 


ତାଙ୍କ କବିତା ଲିଖନଶୈଳୀ ଯେ ଭବିଷ୍ୟତକୁ ଆହୁରି 
ସରସ, ସୁନ୍ଦର ଓ ମଜାଦାର ହେବ । 


ଗୀ ହେଉ ବା ସହର ହେଉ ସବୁ ପିଲାମାନଙ୍କ ପାଇଁ 
“ ଲାଜକୁଳୀଆଇ” ପୁସ୍ତକଟି ନିଶ୍ଚୟ ପସନ୍ଦ ହେବ ବୋଲି ଆଶା 
କରେ । ଏହିପରି କବିତାମାନ ହିଁ ଶିଶୁ ଓ କିଶୋର ସମାଜ ପାଇଁ 
ନିଶ୍ଚୟ ଆବଶ୍ୟକ । 


ତନୟା ଦାସ ଗୋସ୍ଵାମୀ 
ବାଲିପାଟଣା, ଖୋର୍ବା 

No 

ଶିଶୁ ହସିଲେ ଦୂନିଆ ହସେ । ଆଜିର ଶିଶୁ ଆସନ୍ତା କାଲି ଏ ଦେଶର 
ନାଗରିକ ! ଶିଶୁ ମନର ଭାବନା ଭିରଭିକ ମୋର ଏହି ଶିଶୁ କବିତା, ଶିଶୁ ମାନଙ୍କ 
ମନକୁ ଛୁଇଁ ପାରିଲେ ନିଜକୁ ଧନ୍ୟ ମଣିବି ! ପ୍ରାୟତଃ ଶିଶୁ ଏବଂ କିଶୋର ମାନଙ୍କର 
ବିଭିନ୍ନ ବୟସକୁ ଲକ୍ଷ୍ଯ କରି, ତାଙ୍କ ନିମିତ୍ତ ମୋର ଏହି କବିତା ଗୁଡ଼ିକ ଉଦ୍ଦିଷ୍ଟ । 
ଏଥ୍‌ରେ କୌଣସି ଯଦି ତୃଟି ଥାଏ, ତେବେ ପାଠକେ ମୋତେ କ୍ଷମା କରିବେ । 
ଏହି କବିତା ଗୁଡ଼ିକରେ ଗୀତିମୟତା ରହିଛି, ଏହାକୁ ଶିଶୁ ସଙ୍ଗୀତ କହିଲେ ମଧ୍ଯ 
କିଛି ଭୁଲ୍‌ ହେବନି । 


ଏହି ଶିଶୁ କବିତା ଗୁଡ଼ିକ ପ୍ରାୟତଃ ଓଡ଼ିଶାର ବିଭିନ୍ନ ପତ୍ରପତ୍ରିକା ଯଥୀ - 
ନୂୃତନବାର୍ଭା, କଲମ, ବାରମଜା, ଟୁଆଁଟୁଇଁ, ଧରିତ୍ରୀ, ଖୋଲାଦ୍ଧାର, ଉଚ୍ଚଳଲିପି, 
ସ୍ପନ୍ଦନ, ଇତ୍ୟାଦିରେ ପୂର୍ବରୁ ପ୍ରକାଶିତ । ତେଣୁ ଏସବୁକୁ ନେଇ ମୁଁ ଶିଶୁ କବିତା 
ସଂକଳନ “ଲାଜକୁଳୀ ଆଇ” ନାମରେ ନାମିତ କରିଅଛି ! ମୋର ବିଶ୍ଵାସ ଶିଶୁ 
ଏବଂ କିଶୋରମାନଙ୍କୁ ଏହା ନିଶ୍ଚିତ ଭଲ ଲାଗିବ । 


ଏହି ସଂକଳନଟି ଆଜି ଲୋକଲୋଚନକୁ ଆସି ପାରିଥ୍ବାରୁ ମୋର ଆରାଧ୍ 
ଦେବତା ପ୍ରଭୁ ଶ୍ରୀ ଚିନ୍ତମଣିଶ୍ଵର , ବାକ୍ଦେବୀ ଝଙ୍କଡ଼ବାସିନୀ ଶାରଳା ଠାକୁରାଣୀ, 
ମା” କନକ ଦୁର୍ଗା, ଏବଂ ମୋର ଗୁରୁଦେବ ପ୍ରେମାଗ୍‌ର୍ଯ୍ୟ ବାବା ମଧୁସୂଦନ ଦାସଙ୍କୁ 
ମୋର ଭଜ୍ତି ସହକାରେ ପ୍ରଣାମ ଜଣାଉଛି । ଏଥ୍‌ ସହିତ ମୋର ପନ୍ନୀ ଶ୍ରୀମତୀ 
ନିବେଦିତା ଦାସ, ଝିଅ ଚୌଧୁରୀ ରୀତିଶା ଦାସ, ଭାଇ ଶ୍ରୀ ଜଗନ୍ନାଥ ଦାସ, ବନ୍ଧୁ 
ତଥା ଶିଶୁ ସାହିତ୍ୟିକ ଶ୍ରୀ କୁଞ୍ଜ ବିହାରୀ ସାହୁ, ଦେବରାୟ ନୟାପଲ୍ଲୀ କଲେଜ, 
ଭୁବନେଶ୍ବରର ଅଧ୍ଯକ୍ଷ ଅଧ୍ୟାପକ, ଅଧ୍ୟାପିକା, କର୍ମଚାରୀ ଏବଂ ଛାତ୍ରଛାତ୍ରୀ 
ମାନଙ୍କର ଉତ୍ସାହ ଓ ପ୍ରେରଣାକୁ ଧନ୍ୟବାଦ ଜଣାଉଛି । 
“ଜୟ ଜଗନ୍ନାଥ” 
ବିନୀତ 
ଡକ୍ଟର ରୌୌୌଧୁରୀ ପ୍ରଦୀପ୍ତ କୁମାର ଦାସ 
ଅଧ୍ୟାପକ 
( ଓଡ଼ିଆ ବିଭାଗ ) 
ଦେବରାୟ ନୟାପଲ୍ଲୀ କଲେଜ 
ଭୁବନେଶ୍ବର - ୧୨ 

ଶୂଚ଼୍ୀତ୍ର 


ବିଷୟ 
କଳା ଠାକୁର 
କର୍ରବ୍ୟ 
ପରଜାପତି 
ଚଗଲି 
ଶିଶୁଗୀତି 
ଆମ ପରିବେଶ 
ମୁଁ ହେବି 
ବିଦ୍ୟା 
ଇିକୁନ୍‌ ଓ ବେଲୁନ୍‌ 
ଶିଶୁ 
ଟପରଟପର 
ଶୃଙ୍ଖଳା 
ଲଢ଼ିବିରେ ଲଢ଼ିବି 
ଲାଜକୁଳୀ ଆଇ 
ଶପଥ 
ଏ ମାଟି ମାଆର ପାଇଁ 
ମୁକ୍ତ ଆକାଶ ତାରା 
ଆଂ ଧରମା ଆ 
ନୂତନ ବାର୍ରା 
ଉଚ୍କଣ୍ଡା 
ସ୍ପେହମୟୀ 
ନୂଆ ସଇନ 


ପୃଷ୍ଠା କ୍ର.ନଂ. 
୭ ୨୩. 
୮ 9୪. 
୯ ୨୫. 
୧୦ ୨୬. 
୧୧ ୨୭. 
୧୨ ୭୮; 
୧୩ ୨୯. 
୧୪ ୩୦. 
୧୫ ୩୧. 
୧୬୩୨. 
୧୭ ୩୩. 
୧୮୩୪. 
୧୯ ୩୫. 
୨୦-୨୧ ୩୬. 
୨୨ ୩୭. 
୨୩୩୮. 
୨୪ ୩୯. 
୨୫ ୪୦. 
୨୬ ୪୧. 
୨୭ ୪୨. 
୨୮ ୪୩. 
୨୯ ୪୪ 


ବିଷୟ ପୃଷ୍ଠା 
ହସି ଦେ କୁନା ୩୦ 
ସୁନ୍ଦର ମୋ” ଜନ୍ମମାଟି ୩୧-୩୨ 
ସଭିଙ୍କୁ ପାଇବି ଭଲ ୩୩ 
କର୍ମ କର କର୍ମୀ ପରି ୩୪ 


କେତେ ଖୁସି କେତେ ଆନନ୍ଦ ୩୫ 
ଆଂ ଲୋ ଆ” ନୂଆ ବରଷ ୩୬ 


ଶିଶୁ ସଂସାର ୩୭ 
ତୁ' ଯୋଗ୍ୟ ସନ୍ତାନ ୩୮ 
ମଉସୁମୀ ଆସିଲା ୩୯ 
ମୋ ଦେଶ ପାଇଁ ୪୦ 
ସମନ୍ଵୟ ୪୧ 
ମୋ” ଭାରତ ମହାନ ୪୨ 
ତୁ'ତ ମୋର ମାଆଟିଏ ୪୩ 
ରଖ୍ବାରେ ଟେକ ୪୪ 
ସନ୍ଧାନ ୪୫ 


ହସି ହସି ଆସେ 'ବରଷାରାଣୀ ୪୬ 


ଜହୁମାମୁ ୪୭ 
କଲମଟିଏ ୪୮ 
ତୁମ ପାଇଁ କଥାଟିଏ ୪୯ 
ଗଛ ହିଁ ଜୀବନ ୫୦ 
କୁନି ଝିଅ ୫୧ 
ନୀଳଗିରି ଇନ୍ଦୁ ୫୨ 

କଳା ଆକର 


କଳା ଠାକୁର ମୋ!” 
କଳା ଠାକୁର 
ଆହାକି ସୁନ୍ଦର 
ରୂପ ତୁମର, 
ଆଜି ଯେତେ ଶିଶୁ ଅଛନ୍ତି ସଂସାରେ 
ପାଇଣ ଆଦର 
ଗେହା ତୁମର । ( ୦) 
ଶିଶୁ ସାଟ୍ଗେ ଶିଶୁ 
ହୋଇ ଯାଅ ପ୍ରଭୁ 
ବିଚିତ୍ର ଅଟଇ 
ଲୀଳା ତୁମର, 
ଭଲ ବୃଦ୍ଧି ଦିଅ ଶିଶୁ ପ୍ରାଣେ ଭରି 
ଏତିକି ଅଳି ହେ 
ପଦେ ତୁମର ¦ ( ୧) 
ତୁମରି ଆଶିଷ ରହିଥାଉ ସଦା 
ବିପଦ ଆପଦେ 
ନ ଥ୍ବ ଡର, 
ଶିଶୁ ତ ହସିଲେ ଦୂନିଆ ହସିବ 
ତୁମର ନାମଟି 
ହେବ ଅମର । ( ୨) 

କା ସ୍ୟ 


ନଦୀ ଆର ପାରେ ହୋଟ ଗାଆଁ ଟିରେ 
ଗୋଟିଏ କୃଷକ ଥୁଲା; 

ମୁନା ବୋଲି ଏକ କୁନି ପୁଅ ତାର 
ଖେଳି ବୁଲି ହସୁଥଲା । 
ଦିନେ କଣ ହେଲା ! 

ନଇ କୂଳେ କୂଳେ ବୂଲୁ ବୁଲୁ ସେ”ତ 
ଗୋଡ଼ ତାର ଖସିଗଲା; 

ଉପାୟ ନ ପାଇ ଡାକ ଯେ ଛାଡ଼ିଲା 
କିଏ ଉଦ୍ଧାରିବ ଭଲା ? 

ଏ ସମୟେ ଏକ ଗାଇ ଜଗା ପିଲା 
ବୟସ ତା ସାତ ଆଠ 

ଆଖ୍‌ ପିଛୁଳାକେ ନଇ ଭିତରକୁ 
ଡେଇଁଲା ନ କରି ମଠ ; 

ହାତେ ଧରି ‘ମୁନା? ଟେକି ସେ ଆଣିଲା 

କୂଳେ ଆଣି ଶୋଇ ଦେଲା | 

ସାରା ଗାଆଁଟ୍ରେ ଚହଳ ପଡ଼ିଲା 
କିଏ ଉହ୍‌ ଚୂ ଚୂ କଲା 

ଧନ୍ଯ ଧନ୍ୟ କହି ଗାଇ ଜଗାଳିକୁ 
କିଏ ପୁରସ୍ଟାର ଦେଲା; 

ମାତ୍ର ସେ ପିଲାଟି ନ ନେଇ କହିଲା 
କର୍ରବ୍ୟ କରିଛି ପରା । 


© 
- 


Digitized by PPRACHIN, SOA 


ଵର ଅଗଙକାଥଅଚି 


ମୁଁ 
କା 


ଟିକି ପରଜାପତି ଉଡ଼େ ଆକାଶେ 
ହିଁ କେତେ କୁନି ହାତ 
ମୋତେ ଧରିବାକୁ ଆସେ ; 
ମୁଁ ହସେ, ମୁଁ ହସେ 
ଫୁଲର ସୁବାସେ । ( ୦) 
ଟିକି ଟିକି ଡେଣା ମୋର ରଙ୍ଗ ରଙ୍ଗେଲୀ 
ଉଡ଼ୁଥାଏ ଆନନ୍ଦରେ ଡେଣାକୁ ମେଲି 
ଫୁଲେ ଯାଏ ବସି lz 
କେତେ ହୋଇ ଖୁସି; 
ମଧୁ ଶୋଷେ ଫୁଲରୁ ମୁଁ | 
ହୋଇଣ ହରଷେ । ( ୧ ) 
ପ୍ରକୃତିର କୋଳେ ରହି ଖୁସି ମୁଁ ହୁଏ 
ମଳୟର ଝଙ୍କାରରେ ଉଡ଼ୁ ମୁଁ ଥାଏ 
ଫୁଲକୁ ମୁଁ ଛୁଏଁ 
ଫୁଲ ମୋତେ ଛୁଏଁ; 
ତା” ସୁବାସେ ସବୁ ଭୁଲେ 
ରହିଛି ଅୟସେ । ( ୨) 

ଝିଅ ମୋର ଭାରି ଚଗଲି 

ବଗୁଲା ବଗୁଲି ଗପ ଶୁଣିବାକୁ 

ଜିଦି କରୁଥାଏ କାନିକୁ ଧରି । ( ୦) 
ଲିକୁନ୍‌ ଲିକୁନ୍‌ ଡାକି ଦେଲେ ଥରେ 
ଦଉଡ଼ି ଆସଇ ପାଖକୁ ଧୀରେ 

ଛବି ଆଙ୍କଇ, ପାଠ ପଢ଼ଇ, 

ଟି.ଭି. ଦେଖଇ, ଗୀତ ଶୁଣଇ 
ଖାଇବାକୁ କରେ ଅଝଟ ଭାରି । ( ୧ ) 


ତାଥେଇ ତାଥେଇ ନାଚ଼ ଯାଏ କରି 
ଖଜ ବଜ ହାତ ଗୋଡ଼ଟି ତାହାରି ; 
ବିଲେଇ ଧରେ, କୁକୁର ଧରେ 
କ୍ଷୀର ପିଆଇ, ଆଦରେ କରେ 


ems ~~ 


ଆଜସି ଦିଅଇ ପିଠିକୁ ଥ୍ରି | ( ୨) 
ଟିକି ପିଲା ସେତ ଟିକି ତାର ବୁଦ୍ଧି 
ସାଙ୍ଗ ସାଥୀ ଦେଖୁ ହୁଏ କୋଟି ନିଧ୍‌ ; 
ଭିକାରୀ ଦେଖୁ ବୋଉକୁ ଡାକି 
ଦିଅଇ ଭିକ, ହସେ ମୁରୁକି 

ହୃଦୟଟି ତାର ଫୁଲଟି ପରି । (୩) 

ଗିଶୁ ଗୀତ 
ଟୁପୁରୁ ଟୁପୁରୁ ବରଷା ଝରେ 
ଲିକୁନ୍‌ ଛପିକି କଙ୍କିକୁ ଧରେ । ( ୧) 
ସାଧବ ବୋହୂଟି ଅଳସ ଭାରି 
କଅଁଳ ଘାସରେ ଚ୍ଲୁଛି ଥ୍ରି | ( ୨) 


ଭରଅଁ ଭଅଁ ହୋଇ ଭଅଁର ରାଣୀ 

ଫୁଲେ ଫୁଲେ ବସି ହୂଅଇ ଗୁଣି | (୩) 
ଆଣ୍ଡେଇ ଆଣ୍ଡେଇ କୁନି ପୁଅଟି 
ଭାତ ଥାଳି ପାଖେ ଆସେ ଝଅଟି ।( ୪) 


ପାକୁଆ ପାଟିଆ ସପନି ଅଜା 

ରତନି ଆଇକୁ ଖୁଆନ୍ତି ଖଜା । ( ୫) 
ଖଜାରେ ଭାଙ୍ଗିଲା ଆଇର ଦାନ୍ତ 
କେମିତି ଖାଇବ ଉଷୁନା ଭାତ | ( ୬ ) 


ଅକଲ ମକଲ ଟକଲ ଟିଆ 
ବଣରେ ମାରୁଛି ହରିଣ ଡିଆଁ । (୭ ) 
ଆସ ଆସ ଶିଶୁ ଗାଇବା ଗୀତ 
ଗୀତ ଗାଇ ଗାଇ ବସିବା ମିତ | ( ୮ ) 
ପାଠ ପଢ଼ି ଦେଶ ନାଆଁ ରଖୁବା 
ଗାନ୍ଧୀ, ନେହେରୁଙ୍କ କଥା ଶିଖୁବା ! ( ୯) 

ଆମ ଅରେ 


ବନସ୍ତେ ଡାକିଲା ଗଜ 
ମୋ ଭାଇ ଭଉଣୀ ଟିକିଏ ହେଜ 
ଟିକିଏ ହେଜ ହେ ; ପରିବେଶ ରଖ ସଜ ।! ( ୧) 
a ଦୂର ପାହାଡ଼ ସୁନ୍ଦର 
ଆସ ମିଳି ସର୍ବେ ଘର ଦୁଆର 
== ମ୍ରର୍‌ ଦୂଅ|ରରେ ; ରଖୁବା ସଫା ସୁତର ! ( ୨) 
ଗଛରେ ସଜନା ଛୁଇଁ 
ଆମ ପରିବେଶ ଆମରି ପାଇଁ 
ଆମରି ପାଇଁରେ ; ସୁଖରେ ରହିବା ଜୀଇଁ ! (). 
ରଥ ଯାଏ ଗଡ଼ି ଗଡ଼ି : 
୍ପୈଁ ପୀ କରି ଗଢୁଛି ଗାଡ଼ି 
ଗଡ଼ୁଛି ଗାଡ଼ିରେ ; କଳା ଧୂଆଁ ଛାଡ଼ି ଛାଡ଼ି । (୪) 
ଦୋଳି ଝୁଲେ ସାଇଁ ସାଇଁ 
କଳ କାରଖାନା ମଇଳା ବୋହି 
ମଇଳା ବୋହିରେ ; ନଇରେ ମିଶୁଛି ଯାର । (୫) 
ବରଡାଳ ନହଢଜିଲା 
ଗୋବର ଖାତରେ ପୋକ ଭରିଲା 
ପୋକ ଭରିଲାରେ ; ଗନ୍ଧରେ ନାଢ ଫାଟିଲା | (୬ ) 
ଶିଳରେ ବାଟିଲି ଅଦା 
ଖତସାର ଦେଇ ଗଛଟି ଲଗା 


ଗଛଟି ଲଗାରେ ; ଆଉ ଦିଶିବନି ପଦା । (୭ ) 
ରାସ୍ତାରେ ଛିଞ୍ଚଲି ଗୋଡ଼ି her 
ଗଛ ଲଗାଇବା ଧୀାଡ଼ିକୁ ଧାଡ଼ି 


ଧାଡ଼ିକୁ ଧାଡ଼ିରେ; ଅମୁଜାନ ଯିବ ଭରି । (୮) 
ଓସ୍ତ ଗଛ ମୂଳେ ଘର 
ପରିବେଶ ନିତି ସୁରକ୍ଷା କର 
ସୁରକ୍ଷା କରହେ ; ଦେଶର ଡାକ ଆମର । ( ୯) 

ମୁଁ ହେବି 


ଗାନ୍ଧୀ, ଗୋପବନ୍ଧୁ ପରି ମୁଁ ହୋଇବି 
ଜବାହାର ପରି ହେବି 
ଲାଲ୍‌ବାହାଦୂର୍‌ , ସର୍ଦାର ପଟେଲ, 
ସୁଭାଷଙ୍କ ପରି ହେବି 

ମହାମନିଷୀ ମୁଁ ହେବି ; 


ଦେଶ ଜାତି ପାଇଁ ଶତୁର ସହିତେ 
କମାଣ ଧରି ଲଢ଼ିବି । ( ୧) 


ଭକ୍ତ ସାଲବେଗ ପରି ମୁଁ ହୋଇବି 
ବନ୍ଧୁ ମହାନ୍ତି ମୁଁ ହେବି 

ଦାସିଆ ବାଉରୀ, ବଳରାମ ଦାସ 
ରଘୁ ଅରକ୍ଷିତ ହେବି 

ଭକତଟିଏ ମୁଁ ହେବି, 
ଜଗତନାଥଙ୍କୁ ସୁମରଣା କରି 
ବଡ଼ଦାଣ୍ଡେ ଗଡୁଥ୍ବି । ( ୨ ) 

ବିଦ୍ୟା 


ରାବିଲାଣି କାକ ରାବିଲା ଡାହୁକ 
ଉଠରେ ପୁତ ଉଠ୍‌ 
ଉଠରେ ପୁତ ଉଠ୍‌ 
ବିଛଣାରେ ଶୋଇ ଅଳସୁଆ ହେବୁ 
ପଢ଼ରେ ତୂଇ ପାଠ 
ପଢ଼ରେ ତୁଇ ପାଠ ! ( ୦) 


ପାଠ ପଢ଼ିଲେରେ 
ହୋଇବୁ ବଡ଼ ମଣିଷ 
ପାଠ ବିନା ଏହି ଜୀବନଟା ପରା 
ହୋଇଯିବ ଅମଣିଷ ; 
ବିଦ୍ୟାର୍ଜନ ବ୍ୟକ୍ତି ସର୍ବତ୍ର ପୂଜିତ 
ଏହାଯେ ପରା ସତ୍ୟ ! ( ୧) 


ଧନ ଥୂଲେ ଆଜି କାଲିକି ନ ଥାଇ 
ବିଦ୍ୟା ଅଟେ ଅସରନ୍ତି 
ଯେତେ କ୍ଷୟ କଲେ ସେତେ ସେ ବଢ଼ଇ 
ଯିଏ ଜାଶେୈ ବିଦ୍ୟା ପ୍ରୀତି ; 
ଏହି ମହାଧନ କର ଅରଜନ 
ଯେତେ ଯେ ପାର ନିତ୍ୟ । ( ୨) 

ଲକମି ଓ ବେଲ୍‌ 


ଗେଲବସରର ଝିଅଟିଏ ସେ'ତ 

ନାଆଁ ଅଟେ ତାର ଲିକୁନ୍‌ 

ଫରଫର ହୋଇ ଉଡ଼ାଇ ବସୁଛି 

କେତେ ନାଲି ନେଳି ବେଲୁନ୍‌ 

ବେଲୁନ୍‌ ବାଲା 

ଆରେ ! ବେଲୁନ୍‌ ବାଲା, 

ଦେଇ ଯାଆରେ ବେଲୁନ୍‌ ତାକୁ ¢ 
ତୋ” ପାଖେ ଅଛି ଯେତେ । (୦) \ > 


ପାଠ ପଢ଼ାରେ ମନ ଯେମିତି 
ଖେଳରେ ପରା ଅଟେ ସେମିତି 
ଧରିଲେ ଜିଦି କେ” ନୁହେଁ ତାର 
ଭଲବେଳରେ ସଭିଏଁ ତାର 
ସକାଳୁ ଉଠି ସ୍କୁଲ ଯିବାକୁ 
ତରତର ସେ” କେତେ । ( ୧) 


ପ୍ରାର୍ଥନା କରେ ସଂଜ ସକାଳେ 

—~ pe rte 

ଦିଅଁ ଚରଣେ ଭକତି ଢାଳେ (/\ / 
= \ 

ମାତା ପିତାଙ୍କ କଥା ସେ” ମାନେ 

ଗୁରୁ ଗୁରୁମା ଦେଖୁ ସମ୍ମାନେ 

ନୁଆଁଇ ଦିଏ ମଥାଟି ତାର 

ହୃଦୟ ଭରି ସତେ । ( ୨) 

ିଷୁ 
କୁନି କୁନି ଓଠେ କେତେ କଥା ଅଛି 
କହିବ କହିବ ବୋଲି ଯେ ହେଉଛି 
କହି ସେ” ପାରେନା 
ସମୟ ଆସିବ 
କେତେ ଯେ କହିବ; 
ଏ ମନକୁ ମଧୁର ଲାଗିବ ସିନା । ( ୧ ) 


ଆଜି ସେ” ଯେ ଶିଶୁ ଏ ଦେଶର ଗର୍ବ 
ଗଉରବେ ଗଢ଼ା ତାର ଅବୟବ 

ଧନ୍ୟ ହେବ ଏହି ବସୁମାତା ଦିନେ 

ତାର କର୍ମ ଦେଖୁ 

ଆଖୁ ଯିବ ଲାଖ ; 

ସିଏ ଭବିଷ୍ୟତ ଏ ବିଶାଳ ଭୂମେ । ( ୨) 


ତା ମଧୁର ବାକ୍ୟ ସୁ ବ୍ୟବହାର 
ସଭିଙ୍କୁ କରଇ ଯେପରି ବାତୂଳ 

ବିଦ୍ୟା ବୁଦ୍ଧି ଜ୍ଞାନ ଠୁଳ ତା ହୃଦୟେ 
ପରଖୁବ କିଏ ? 

ଭିନ୍ନ ଅଟେ ସିଏ ; 

ତାର ପାଇଁ ଏ ଦୁନିଆ ଧନ୍ୟ ହୁଏ । (୩) 

ଚଂ'ଅରା ଚଂଅର 


& _- 

4 ¢ ଟପର ଟପର ମେଘ ବରଷିଲା 

6 ¢ ଚେଙ୍କୁଲି ଗାଇଲା ଗୀତ 
ବାରମଜା ମୁଢ଼ି ସଜ ହୋଇଲାଣି 
ଖାଇବା ଆସ ସଙ୍ଗାତ । ( ୧) 


କାଗଜର ଡଙ୍ଗା ଭସାଇ ଦେବାରେ 
ଗାଆଁ ଦାଣ୍ଡ ପାଣି ସୁଏ 

ଭାସି ଭାସି ଯିବ ସାଙ୍ଗ ଅଗଣାକୁ 
ବାରତା ଦେବଟି ସିଏ । ( ୨) 


ଆସ ଗୋ ମିତଣୀ ଆଗୋ ସଙ୍ଗାତୁଣୀ 
ଗାଇବା ବରଷା ଗୀତ 

ହରଷ ବଦନେ ବିରସ ତେଜିବା 
ବହିଲା ଝଡ଼ର ବାତ | (୩) 

ୁସ୍ଚଂଳା 


ଜୀବନେ ଶୃଙ୍ଖଳା ଅଟଇରେ ବଡ଼ 
ଏକଥାକୁ ମନେ ରଖ ଶିଶୁ ମୋର |! ( ୦) 


ଜୀବନରେ ଯେବେ, ଭବେ ହୋଇବରେ ବଡ଼ 
ଭକତି କର ମାତା, ପିତା, ଗୁରୁ ପୟର ; 
ଦେଖୁବ ନିଶ୍ଚିନ୍ତ ତୁମର ଉନ୍ନତି 

ହୋଇବ ସଂସାରେ ଦିନେ ତୁମେ ବଡ଼ | ( ୧) 


ଗୁରୁ ହିଁ ଇଶ୍ଵର ମାନ୍ୟକର ତାଙ୍କୁ 

ଗୁରୁ ବାକ୍ୟ ଅଟେ ବେଦର ଗାର ; 
ଗୁରୁଙ୍କୁ ଅମାନ୍ୟ କରିଲେ ଜୀବନେ 
ଜୀବନ ହୋଇବ ନିଶ୍ଚୟ ଅସାର । ( ୨) 


ଭଲ ଶିକ୍ଷା ଆହରଣ 
ଭଲ ଗୁଣ ନିରୀକ୍ଷଣ 
କରୁଥାଅ ସଦା ଶିଶୁ 
ତୁମେ ଆଶିଷ ପାଇବ ସଭିଙ୍କର ! (୩) 


ହେ ଶିଶୁ ଦୂଷ୍ଠ ବୁଦ୍ଧି ଛାଡ଼ 

ଭଲ ହୁଅ ଭଲ ପିଲା ପରି 

କଥାବାର୍ଭା ଆଗ୍ଟର ବ୍ୟବହାର 

ଭଲ କର - ତୁମ ପ୍ରତି ସଭିଙ୍କର 

ସ୍ବେହ ଶ୍ରଦ୍ଧା ଆସିଯିବ ଅସୁମାର । ( ୪) 
© 

Lan) 


ଲାଇିବିରେ ଲାକବ 


ମୁଁ ଲଢ଼ିବିରେ ଲଢ଼ିବି 

ଅହିଂସାର ଅସ୍ତ ଧରି 

ଦେଶ ଲାଗି ଲଢ଼ିବି ; 

ତ୍ରିରଙ୍ଗା ପତାକା ଆକାଶେ ଉଡ଼ାଇ 
ଜୟ ଜୟ ଧ୍ଵନି ଦେବି । ( ୦) 


କିଏ ଯଦି ମୋତେ ହିଂସା ଅସ୍ତ ଧରି 
କରି ବସେ ଆକ୍ରମଣ 

ମୋ ଅହିଂସା ଅସ୍ତେ 

ତଡ଼ି ଦେବି ତାକୁ 

କହି ମଧୁର ବଚନ; 

ଶତ୍ରୁ ସାଥେ ମିତ ବସିଯାଇ ମୁଁ ତା” 
ମନ କଥା ଜାଣି ଯିବି ! ( ୧) 


ଯେଉଁ ଦେଶ କୋଳେ ଜନମ ମୋହର 
ସେହି ପରା ମୋ ଜନନୀ 

ତୀ ମହତ ଲାଗି 

ସଜାଗ ରହି ମୁଁ 

ହେବି ନାହିଁ ବଦନାମୀ ; 

ଭକତି ମନରେ ତା” ପୂଜା ଅର୍ଚ୍ଚନା 
ନିତି କରି ଯାଉଥୁ୍ବି ।( ୨ ) 


୧୯ 


Digitized by PPRACHIN, SOA 


ଲାଜକଳୀ ଆଇ 


ସଂଜ ଯାଉଥାଏ ବ୍ୂଡ଼ି 
ଅଜା ସାଥେ ବସି 
କଥୀ ହେଉଥଲା 


ଓଢ଼ଣା ଦେଇ ତା” ଟାଣି aS 

କହେ କଥା ତୁନି ତୁନି - 
କିଏ ତା” ମୁହଁ ଦେଖ୍ଦେବପରା 
କିଏ କି ତା' କଥା ଶୁଣି ଦେବପରା, 
ଆଗୁ ହୁସିୟାର ହୋଇ ଅଜା ପାଖେ 
ଖୋଲି ଅଛି ଗପ ମୁଣି । 


ଚ୍ରିକୋଡ଼ି ଅଜା 

ଆଇ ଢଙ୍ଗ ଦେଖି, 
ମୁରୁକି ମୁରୁକି ହସି 
କହନ୍ତି ହରଷେ 
ଆଗୋ ପ୍ରିୟତମା ! 
ଓଢ଼ଣା ପଡ଼ିଲା ଖସି । 

ଅନ୍ଧାର ରାତିରେ 


କିଏ ବା ତୁମକୁ 
ଙ୍କ କୃହତ ଦେଖ୍ବ ଆସି ? 
ଏ i ଆଜି କାଲି ଯୁଗ କେଉଁଠି ହେଲାଣି 
ମରଘଟେ ଅଛ ବସି । 


VS 
” a CO 
ତୁମ ସାଙ୍ଗ IS ସାହିପଡ଼ିଶାଙ୍କୁ Dh ର= 2 
ପାରୁନା କି ତୁମେ ଦେଖ୍‌ ! 
କେମିତି ଢଙ୍ଗରେ 


¢ 
ଢଙ୍ଗ କାଢୁଛନ୍ତି / = 


/ 
ନଜର ରହିବ ଲାଖି । ma 


ତିନି କୋଡ଼ି ଦଶ 

ଆଇ ବୂଢ଼ୀ ହସି 
କହେ, ହେଇତି ଶୁଣ ! 
ଯେତେହେଲେ ମୁଇଁ 
ମାଇପି ଜାତି ତ, 


ଲାଜଢେଇବା ମୋର ଗୁଣ । 


୨୧ 


Digitized by PPRACHIN, SOA 


ସଅଅ 


ଆସ ଆସ ଭଉଣୀ ଭାଇ 
ମିଳି ମିଶି ଯିବା କାମ କରି, 
ଭାରତ ମାଆର ନାମ ଟେକ ରଖି 
ଦୁନିଆକୁ ଯିବା ଆମେ ବଳି | ( ୦) 
ଗୋଟି ଗୋଟି କରି ପିଲା ଠୁଁ ବୃଢ଼ାଏ 
ସଭିଙ୍କୁ ଆଣିବା ଆମେ ଭିଡ଼ି, 
ଦେଶର ମମତା ଜାତିର ସଂହତି 
ହୃଦୟେ ତାଙ୍କର ଦେବା ଭରି । ( ୧) 
ଆମେରେ ସାଜିବା ଆଜି ଏହି ଦେଶେ 
ନୂଆ ସଇନର ଦର୍ପ ଧରି, 
କିଏ ଯଦି ଆମ ପଥକୁ ରୋଧଇ 
ଦେବାନି ତାକୁ ସହଜେ ଛାଡ଼ି । ( ୨ ) 
ଶିଖାଇ ଦେବାରେ ଆମ ଧର୍ମନୀତି 
ସଭିଏଁ ଆଗେଇ ଆସିବେ ଗଲି, 
ଶିଶୁ ସୈନ୍ୟ ଆମେ ଜାଗିଯେ ଉଠିବା 
ଅନ୍ଧ ବିଶ୍ଵାସର ପଥ ଭୁଲି । (୩) 
ହିଂସା ନୀତି ଭୁଲି ଅହିଂସାରେ ଯିବା 
ଆମେ ବାପୁଜୀ ଆଦର୍ଶ ଧରି, 
କରମ ପଥରୁ କେବେ ହେଲେ ଦିନେ 
ଯିବା ନାହିଁ ଆମେ ଝୁଣ୍ଟି ପଡ଼ି । ( ୪) 
ଏହି ଦେଶ ପାଣି ମାଟି ପବନରେ 
ଆଜି ଗଢ଼ାଯେ ଦେହ ଆମରି, 
ଆଗେଇ ଆସହେ ଭାଇଭଉଣୀହେ 
ପୂର୍ଣ୍ଣ ହେଉ ଶପଥ ଆମରି । (୫) 


® 
9୨ 

ଏ ମାଟି ମାଆର ଆଇ 


ଆମେ ସବୁ ଭଉଣୀ ଭାଇ 
ଆସ ଯିବା ହାତ ମିଳାଇ, 
ଏ ଦେଶର ଚଲା ପଥେ 
ଏକତାର ମହାମନ୍େ, 
ବଜାଇବା ସାହନାଇ ! (୦) 

ଆମରି ଭିତରେ ଫରକ ତ ନାହିଁ 

ଯିଏ ଥାନ୍ତୁ ଯେତେ ସର୍ବେ ଏକ ହୋଇ, 

ଜାତୀୟ ପତାକା ତଳେ ଆମେ ଆଜି 

ଶପଥ ନେବାରେ ଭାଇ, 

ଆସ ମୋ ଭଉଣୀ ଭାଇ । ( ୧) 
ଆମରି ଭାବନା ସବୁଠି ସମାନ 
କାହାକୁ ମଣୁନା ବଡ଼ ଅବା ସାନ, 
କାହିଁବା ଆସିବ ମନରେ ଫରକ 
ଜୀଇଁଛୁ ମଣିଷ ହୋଇ, | 
ହେଜ ହେ ଭଉଣୀ ଭାଇ ! ( ୨) ।। 

ଜାତିର ଉନ୍ନତି ଜାତୀୟ ଚେତନା 

ହୋଇଥାଉ ଆମ ନିତି ଯେ ଭାବନା, 

ଆଗେଇବା ଆମେ କାନ୍ଧେ ହାତ ଥୌଇ 

ଏ ମାଟି ମାଆର ପାଇଁ, 

ଜାତୀୟ ସଙ୍ଗୀତ ଗାଇ (୩) 


$ © 

ମୁକ ଆକାଣ ତାରା 


ଆମେରେ ମୁକ୍ତ ଆକାଶ ତାରା; 
ଆମରି ଆଲୋକେ 
ଆଲୋକିତ ହେବ 
ଅନ୍ଧକାର ଏହି ଧରା ! ( ୦) 
ସପନ ଆମର ହୋଇବରେ ସତ 
ଦେବାଜାଳି ଜ୍ଞାନ ବତି 
ଅଜ୍ଞାନ ମନରେ ଜ୍ଞାନର ଝଲକ 
ଚେଇଁ ଉଠୁଥ୍ବ ନିତି, 
ସେହି ଝଲକରେ ଆମେ ଝଲସିବା 
ହୋଇବା ମାଣିକ ଝରା ! ( ୧) 
କେତେ ମୁନି, ରଖି ଜନମି ଅଛନ୍ତି 2 
କରମ ନୀତିକୁ ଧରି 
ତାଙ୍କ ଆଦରଶ କରମ ପଥରେ 
ଗ୍ରଲୁଥ୍‌ବା ପ୍ରାଣ ଭରି, 
ଆମେରେ ଗଢ଼ିବା ସୁଜଳା ସୁଫଳା 
ଭାରତ ଦେଶକୁ ପରା । ( ୨) 
ସୁନାର ଭାରତେ ସୁନା ପିଲା ଆମେ 
ସଭିଙ୍କୁ ଆପଣା କରି 
ହାତରେ ହାତକୁ ମିଶାଇ ଦେଲେରେ 
ବଢ଼ିବ ଦେଶର ଶିରୀ, 
ଆମରି ଓଠରେ ହସଟେ ଖେଳାଇ 
ହସାଇବା ଧରା । (୩) 


LS 


୨୪ 

ଆ” ଧରମା ଆଂ 


£ fas 
: 


» 


ଆ” ଧରମା ଆଂ ରେ 
ଆ ଧରମା ଆ” ରେ 
କେଉଁଠି ଲୁଚିଛୁ ଆରେ ; 
କୋଣାରକ ତୋଳା ଅଧା ରହିଗଲା 
ମୁଖ୍ତି ମାରି ଦେବୁ ଆ” ରେ । ( ୦) 


ବାରଶ ବଢ଼େଇ ନ ଥୁଲେ ଯା' ପାରି oo 


ଡୁ ବାର ବରଷର ହୋଇ IY 
ରାତିକ ଭିତରେ ମୁଣ୍ଡି ମାରି ଦେଲୁ 
କୋଣାରକ ଦଧ୍‌ ତୁଇ; 


ହେଲେ ଏହି ଜାତି ତୋ ପ୍ରତି ଦାରୁଣ 
ଦଣ୍ଡ ଯା' ଗଲା ଦେଇରେ । (୧) 


ସଭିଙ୍କର ବୃଦ୍ଧି ହୋଇଯାଏ ରୁଵ୍ଧି 
ମନ ହୁଏ ହାଇଁପାଇଁ 

କେତେ ଯେ ପାଠୁଆ 

ହାର୍‌ ମାନିଲେଣି 

ସୂରୁଜ ମନ୍ଦିର ପାଇଁ ; 

ହେଲେ ତୁ ବକଟେ 

କି କରିଲୁ ସତେ 

ଝୁରେ ଦେଶ ତୋ” ପାଇଁ ରେ ! ( ୨) | ) ) S 


© 

ନୁତନ ବାତା 


ଦେଶର ସଂହତି ଦେଶର କୀରତି 
ହେଜି ଯା” ରେ ଶିଶୁ ହେଜି ଯା” ଥରେ ; 
ଦେଶ ମାତୃକାର ପୂଜା ବସିକର 


ତା ପଦେ ପ୍ରଣତି ନିତି ଢାଳିରେ । ( ୦) 


ଜନମ ଭୁଇଁର ଭାଷା ଅଟେ ସାର 
କହିଯାରେ ଶିଶୁ ଆଗ୍ରହ ଭରେ ; 
ଏହି ଭାଷା ଟେକ ରାଇଜରେ ରଖ 


ନିଜକୁ ନମଣି କେବେ ହୀନରେ । ( ୧) 


ଦେଶ ନାମ ପଡ଼ୁ ସାରା ଜଗତରୁ 
ଏଥ୍‌ଲାଗି ସେବା କରି ଯାଆରେ ; 
ପାଇବୁ ସୁନାମ କେତେରେ ସମ୍ମାନ 


କୁଣ୍ଢେମୋଟ ଛାତି ତୋର ହେବରେ । ( ୨) 


ଜିତିବାର ପଣ ହେଉ ତୋର ଧର୍ମ 
ସାଇତି ରଖୁବା ସବୁ ଦିନରେ ; 
ହଜାଇ ନ ଦେବା ଭାଙ୍ଗି ଯେ ନ ଦେବା 


ସଂହତି କୀରତି ଶିଖି ଦେଖ୍ରେ । (୩) 


© 

ତାଙ୍କ୍ଷୀ 


ଛୋଟିଆ ମୁହଁଟିରେ ଟିକି ଟିକି ଦୁଇ ଆଖୁ 
ଜୁଳୁ ଜୁଳୁ ଯେବେ ଦିଅଇ ଗହିଁ; 
ସେ’ ଚ୍ହାଁଣୀ ଭିତରେ କେତେ କଥା ଲୁଚି 
ଆଜି ତ ଯାଇଛି ରହି । ( ୧) 
କହେ ସେ ଅସରନ୍ତି କିଏ ବା ବୂଝି ବସନ୍ତି 
° ଖନି ଖନି ସେ” ଅବା କହି ଦେବ 
An ତା କଥା କି ବୁଝା ପଡ଼ିବ ? 
ତା ମୁହଁକୁ କାବା ହୋଇ ସଭିଏ ଚାହାନ୍ତି । ( ୨) 
ସେ” କଥା ଭଲ ଲାଗେ ଅମୃତ ଠାରୁ ବି ଭାରି ଭଲ 
ସୁଆଦିଆ ଇସ୍‌ କେଡ଼େ ସୁନ୍ଦର ; 
ସେ ତ ଛୋଟ ପିଲା ଦେବ ଶିଶୁ ସ୍ଵୟଂ ଦେବତା” 
ସେ ଜାଣେନା ଭଲ ମନ୍ଦ ଦୁନିଆର । (୩) 
ଜୀବନର ଚଲାପଥେ ଟିକି ଟିକି ପାଦରେ 
ଠୁକୁ ଠୁକୁ ହୋଇ ଗଲୁ ଗଲୁ 
ସେ ଗଲି ଶିଖିବ; କେତେ ବେଳେ ପଡ଼ି ଉଠି 
ଏହି ସଂସାରର ଚଲାପଥରେ । ( ୪) 
ସବୁ ବୁଝିବ -ଉଜ୍ଚଣ୍ଡା ତାର ସରଳ ମନରେ 
ତାର ଚଲା ପଥ କୂସୁମିତ ହେବ 
ସ୍ଵୟଂ ମାତା ପିତା ଗୁରୁ, ଗୁରୁଜନଙ୍କ 
ଶିକ୍ଷା ଆଉ ଉପଦେଶରେ ! ( ୫) 

ୟ୍େହମୟ୍ୀ 

ମାଆ ଠାରୁ ସ୍ବେହମୟୀ 

ଦୁନିଆରେ ଆଉ କେହି ନାହିଁ; 

ସ୍ବେହ ଆଉ ମମତାରେ "i 
( 


ତାହାରି ମନଟା ବନ୍ଧା 
କୋଟି କୋଟି ସ୍ବେହରଙ୍କା ପିଲାଙ୍କ ପାଇଁ । ( ୧ ) / Je 
ତାହାରି ବକ୍ଷରେ 

ସମସ୍ତିଙ୍କୁ ସ୍ଥାନ ଦେଇଛି 

ବିନା କୁଣ୍ଡାରେ , ବିନା ଦ୍ବିଧାରେ 
କେତେ ଖେଳ କୁଦ ତାହାରି ଉପରେ 
ତିଳ ତିଳ କରି ହାଣି ବି ପକାନ୍ତି ତାହାକୁ 
ସବୂଥ୍‌ରେ ନୀରବ ରହିଛି 

ସେତ ପାଷାଣି ପାଲଟିଛି । ( ୨ ) 
ସେ” ଜନନୀ ଗୋଟିକର ନୁହେଁ 

କୋଟି କୋଟି ସନ୍ତାନ ସନ୍ତତିଙ୍କର 
କାହାରି ମାଆ ଡାକତ 

ଆଉ କାହାରି ଜନନୀ ଡାକରେ ; 

ତାର ନିଦ ଭାଙ୍ଗ ଯାଏ 

ସେ ଚେଇଁ ବସେ 

ତା” କୋଳକୁ ଟାଣି ନେଇ ଆଦର କରେ 
ସେହି ଅନାଥ ଶିଶୁ ମାନଙ୍କୁ ; 

ଘୋଡ଼ାଇ ଦିଏ ତାହାରି ମମତାର 
ପଣତ ଉହାଡ଼ରେ । (୩) 

ମୂଆ ସଙ୍କନ 
ଆମେରେ ଏ ଦେଶ ନୂଆଁ ସଇନ:; 
ଆମ କର୍ମ ଜାଗରଣ 
ଆମ ଧର୍ମ ସଚେତନ; 
ଆମେରେ ଭାଙ୍ଗିବା 
ଯେତେ ଅଛି ଏ ଦେଶରେ 
ଘୃଣ୍ୟ କୁସଂସ୍କାର ମାନ । ( ୦) 7 

ଆମେ ହସିବା ଆମେ ହସାଉ ଥୁବା 

ଆମେ ନାଚ୍ରିବା ଆମେ ନଚ଼୍ାଉ ଥବା; 

ଧରି ସାମ୍ୟ ମୈତ୍ରୀ ପ୍ରୀତି 

ସଭିଙ୍କର ସୁଖ ଶାନ୍ତି ; 

ଆମେ ଦେଖୁବା ଦେଖାଉ ଥୁବା 

ବିପଦ ଆପଦେ ସାହା ହୋଇବା; 

ହରଷରେ ଭରିଦେବା 

ଦୁଃଖୀ ରଙ୍କି ଭୋକି ମନ । ( ୧) 
ନୂଆଁ ରୂପେ ଗଢ଼ିବା ଏଇ ସମାଜ 
ସବୁ କାମ କରିବା ଅତି ସହଜ; 
ଖଟି ଖ୍ଆ ମଜୁରିଆ 
ନ ରହିବେ ଉପାସିଆ a > 
ନ କରିବେ ଯେମିତି କରଜ; 4” 
ସେଥ୍‌ ଲାଗି ଆମେ ଦୃଷ୍ଟି ଦେଉଥୁ୍‌ବା PP 
କାମ କରି ଠିକ୍‌ ଠିକ୍‌ ଏ 
ବଢ଼ାଇବା ଦେଶ ମାନ । ( ୨) 

ହଂସିଦେ କନା 


ହସିଦେ କୁନା ମୋର ହସିଦେ ଥରେ 
ଜହ୍ନ ମାମୁ ହସୁଛି 

ତୋତେ ହାତ ଠାରୁଛି; 

ତୁ ଥରେ ହସି ଦେଂରେ । ( ୦) 


ଛୋଟ ପିଲା ତୂ ଗୁରୁଣ୍ଡି ଚଵଲୁଛୁ 
ଖନି ଖନି କହୁ କଥା 

ତୋ ମନରେ ନାହିଁ ସଂସାର ଅଝଟ 
ମହା ବିଷମର ବ୍ୟଥା ; 

ଖାଇ ପିଇ ତୂଇ ଆନନ୍ଦେ ଖେଳିବୁ 
ପଢ଼ିବୁ ପାଠ ତୁ'ରେ । ( ୧) 


ପାଠ ତୁ ପଢ଼ିଲେ ଜାଣିବୁ ବାବୁରେ 
ଦୁନିଆର କେତେ କଥା 

ସରସ ସୁନ୍ଦର ତୋ ଜୀବନ ହେବ 
କରୁଥୁବୁ କେତେ ଚିନ୍ତା; 

ତୋପରିକା ଯେତେ ଅଛନ୍ତିରେ ଶିଶୁ 
ଦେଶର ଗରବରେ । ( ୨) 

ସୁନ୍ଦର ମୋ  ଜଂନୁମାଟି 


ସୁନ୍ଦର ମୋ ଜନ୍ମ ମାଟି 

ସୁନ୍ଦର ମୋ ମାଆ; 

ଯା” କୋଳେ ନିତି ବଢୁଥାଏଟି 
ଯା କ୍ଷୀର ଖାଇ ହେଲି ବଡ଼ଟି 
ସେହି ଯେ” ବନ୍ଦନୀୟା 

ସେହି ମୋ ପୂଜନୀୟା, 
ମାଆ — ମାଆ — ମାଆ 
ସିଏ ମୋର ମାଆ । ( ୦) 


ସୂରୁଯ ଆସେ ଚନ୍ଦ୍ର ଯେ ଆସେ 
ବାର ମାସର ଛଅ ରତୁରେ 
ଧରଣୀ ମାଆ ହସେ 

ଦୁଃଖ ଥାଉ କି ସୁଖ ଯେ ଥୀଉ 
ଦିନେ ତ କେବେ ଜନନୀ ମୋର 
ମାଖୁନାରେ କି ବସେ ? 
ଗରଜ ତାର ମୋହରି ଲାଗି 
କେତେ ୟେ ନିତି ଆହା, 
ମାଆ — ମାଆ — ମାଆ 
ସିଏ ମୋର ମାଆ । ( ୧) 

ଖରା ବରଷା ଶୀତ କାକରେ 
ଦେହକୁ ଜଡ଼ କରିତ ନିଏ 

ଜନମ ମାଟି ମୋରେ 

ସେଇ ପରିକା ଜନ୍ମ ଦାୟିନୀ 
କେତେ ଯେ କଷ୍ଟ କେତେ ଯନ୍ତ୍ରଣା 
ଭୋଗୁ ସେ” ନଥାଏରେ, 

ତଥାପି ତାର ଛାତି ପଥର 
ପାଲଟି ଅଛି ଯାହା, 

ମାଆ — ମାଆ — ମାଆ 
ସିଏ ମୋର ମାଆ । ( ୨) 


ଜନମ ଠାରୁ ମରଣ ଯାଏଁ 
କେବେ ବି ଦିନେ ଭୁଲିବି ତାଙ୍କୁ 
ଆଖ୍ରୁ ଲୁହ ବୁହେ 

ହୋଇ ବି ବଡ଼ ତାଙ୍କ ଆଶିଷୁ 
ରଖି ମୁଁ ଯିବି ଦିନେ ତ ନାଆଁ 
ଦ୍ଵଢ଼ କଣ୍ଡରେ କହେ, 
କାମରେ କରି ଦେଖାଇ ଯିବି 
ନେଇଯିବି ବାଃ ବାଃ, 

ମାଆ — ମାଆ — ମାଆ 


ସିଏ ମୋର ମାଆ । (୩) 

ସଙଖକ ଆବ ଜଲ 


ମାଆ କୋଳ ଠାରୁ କେ ଅଛି କୋମଳ 

ତା” କୋଳରେ ବଢ଼ି ପାଇଛି ବଳ 0 7, 

ତା'ର ଶସ୍ଯ ଖାଇ, ତା'ର ପାଣି ପିଇ, / 
hr 


ତା” ପବନେ ଗଢ଼ା ହୃଦୟ ମୋର 
ତାଠାରୁ ପାଇଛି କେତେ ଆଦର ! ( ୦) 


ମାଆ ସେବା ଲାଗି ମନ ପ୍ରାଣ ଦେବି 
କରି ଯାଉଥ୍‌ବି କରମ ଭଲ 
ହିଂସା, କ୍ରୋଧ ଭୁଲି, ଅହିଂସାରେ ଚଳି, £4 


ବିତି ଯାଉ ସାରା ଜୀବନ ମୋର ¢ : 
wo YY ୪ 
ମୁଁ ଯେ ପରୀ ଯୋଗ୍ୟ ସନ୍ତାନ ତାର | ( ୧) “ ଓ J 
SN 
ls 
ମୋ ଦେଶର ଭାଇ ଭଉଣୀ ସଭିଙ୍କୁ 


a 
ଅନ୍ତର ଦେଇ ମୁଁ ପାଇବି ଭଲ ® 


ଭେଦ ଭାବ ଭୁଲି, ସତ୍ୟ ପଥେ ଚଳି, f i ¢ 
ଯଶ ମୁଁ ରଖୁବି ଦେଶ ମାଆର Pa a 
ଗୀଇ ବୁଲୁ ଥ୍ବି ଗୁଣ ତାହାର । ( ୨) ql 

କର୍ମକସ କର୍ମୀ ଅର 


କର୍ମ କର କର୍ମୀ ପରି 

ଭକ୍ତି କର ଭକ୍ତ ପରି ; 

ଶାନ୍ତ ହୁଅ ଶିଷ୍ଟ ହୁଅ 

ଆଗେଇ ଯାଅରେ ବୀର ପରି ! ( ୦) 


ଶତୁଜୁ ଯାଅନା ଡରି 

ତାହାର ସାମନା କରି ; 

ଲଢ଼ିଯାଅ ଦେଶ ଲାଗି 

ଶତୁ କବଳେ ଧର।¦ ନ ପଡ଼ି | ( ୧) 


ରଖ ସଦା ମାନ ଭରି ; 
ସଚିଙ୍କ ସ୍ପେହ ଆଂତୁଳା ଭରି 
ଯାଅ ହେ ମହତ କର୍ମ କରି । (୩) 


ଅଧର୍ମରୁ ମନ କାଢ଼ି 

ଧର୍ମ ବ୍ରତ ଯାଅ ପାଳି; 

ମନେ ରଖୁ ହୁଅ ସୁଖୀ 

ଯାଅନା କେଉଁଠି କେବେ ହାରି | ( ୪) 


@ 
ng 


Digitized by PPRACHIN, SOA 


6 କତେ ଗୁସି କେତେ ଆନନ୍ଦ 


ଆସିଛିରେ ଦଶହରା 

ନେଇରେ କେତେ ଖୁସି ପସରା 
କାଶତଙଣ୍ଡୀ ଫୁଲ ଚହଟି ଯାଉଛି ; 
ଶରତ ହସୁଛି ପରା ! ( ୦) 


ମାଆ ଦୁର୍ଗାଙ୍କର ପୁଜା ଆରାଧନା 


କରନ୍ତି ଭକତ ଭକ୍ତିରେ ବନ୍ଦନା £ 
ନାନା ଭୋଗ ରାଗ Bg 
ଆନନ୍ଦ ସରାଗ; ¥ 


ଉନୁଳିଛି ଆଜି ପରା ! ( ୧ ) 


ଜହ୍ନି ଫୁଲ ଆଉ କାକୁଡ଼ି ଫୁଲରେ 
ସଜାଇ ବାଳିକା ଚଉରା ମୂଳରେ 
ଠାବେ ଠାବେ ଥୋଇ 

ଚାଉଳର ମୁଠି ; 

ପୂଜନ୍ତି ତୁଳସୀ ପରା ! ( ୨ ) 


କୁମାର ପୂନେଇଁ ଜହ୍ନ ଆଲୁଅରେ 
ଗାଇ ଗାଇ ଫୁଲ ବଉଳ ବେଣୀରେ 
କେତେ ହସ ଖୁସି 

ଖେଳ କଉତୁକ ; 

ଚହଲି ଯାଉଛି ଧରା । (୩) 

ଆଂ ଲୋ ଆ ନୂଆ ବର 


ଆଂ ଲୋ ଆ!” ନୂଆ ବରଷ 
ନୂଆ ହରଷ ନେଇ; 
ତୋ ମୁହଁ ଟିକେ ଓଢ଼ଣା ଟେକି 
ଦେଖାଇ ଦେ” “ତୂଇ”? । (୦) 


କଳା କି ଗୋର। ତୋ ମୁହଁ ପରା 
ଅବା ସାବନା ତୁଇ ; 
ଖୁଲି ଖୁଲି କି ହସିବୂ ତୂ'କି 
(ଅବା) କାନ୍ଦିବୁ କଇଁ କଇଁ | ( ୧) 


ତୋ ଛାତି ତଳେ ଅକୁହା କଥା 
ସଞ୍ଚ୍‌ ରଖୁଛୁ ତୂଇ; 
ଦିନକୁ ଦିନ ଗୋଟି ଗୋଟିକି 
ସମୟେ ଯିବୁ କହି । ( ୨) 


ତୋ ବ୍ୟବହାର ବିଚ୍ଟର ଧାରା 
ଅଜଣା ଆଜି ମୁଇଁ ; 
ମନକୁ ମୋର ନୂଆ ଭାବରେ 
ସଜେଇ ଦେବୁ ତୁଇ । (୩) 

କିଣୁ ସଂଯାଇ 
ଧନ୍ୟ ହେବ ଜନନୀ ଜନମ ଭୁଇଁ 
ଯିଏକି ସ୍ଵର୍ଗ ରୁ ବଡ଼ 
ଆମେରେ ହସିବା ଆମେ ହସାଇବା 
ଧରି ଏକତାର ବଳ । ( ୦) 
ଶାନ୍ତି ମୈତ୍ରୀ ପ୍ରୀତି ମନେ ବହି ନିତି 
ସଭିଙ୍କୁ ଆପଣା ବରି 
ଛୁଆଁ ଅଛୁଆଁର ହଟାଇବା ଭେଦ 
କର୍ମେ ଯିବା ଧର୍ମ କରି ; 
ଆମରି ଜୀବନ ହୋଇବରେ ଧନ୍ଯ 
ହସିବ ଶିଶୁ ସଂସାର ! ( ୧) 


ପୂଜା କରୁଥ୍ବା ଦେଶ ମାତୃକାର 
ରହି ସଦା ଉଜାଗର 
ଭଲ ପାଠ ପଢ଼ି ନାମ କମାଇବା 
ସଭିଏଁ ପାଇବେ ଭଲ; 
ଆମେ ଆଜି ଶିଶୁ କାଲି ନାଗରିକ 
ହୋଇବା ଏହି ଦେଶର । ( ୨) 
ସୁଜଳା ସୁଫଳା ସେ” ଶସ୍ୟ ଶ୍ୟାମଳା 
ଆମରି ଭାରତ କ୍ଷେତ୍ର 
ଆମେରେ ଗଢ଼ିବା ନୂଆର ଭାରତ 
ଗାଇ ଏକତାର ମନ୍ତ୍ର ; 
ଧନ୍ୟ ହେବେ ସେହି ଗାନ୍ଧୀ, ଜବାହାର 


ଆମେ ହେବା ଦେଶେ ବଡ଼ । (୩) 


© 

© ଯଧୋଗ୍ୟ ସାନ 


ଗାଆରେ ମନ ଗାଆ ତୂ ଥରେ 
ତୋ ଦେଶ କାହାଣୀ ଗୀତି 
ହସିଯା' ଥରେ ତୋ ମନ ଭରେ 
ଶୁଣି ତୋ” ଦେଶର କୀର୍ରି, 
ସେହି ଦେଶ ମାଆ 

ଜଗତେ ତା” ନାଆଁ 


~~ ~~ 


କେମିତି ପଡ଼ୁଛି ନିତି । ( ୦) 


ତାର କୋଳେ ରହି ପାଉ ଶାନ୍ତି ତୁହି 
ଧର୍ମ ଜାତି ଭେଦ ଭୁଲି 

ତାର ଆନନ୍ଦରେ ତୋହର ଆନନ୍ଦ 
କିଏ ବା ପାରିବ କଳି, 

ଶାନ୍ତି ସୁଖ ଭରା 

ଏହି ଦେଶ ପରା 

ଦୂଃଖରେ କାନ୍ଦଇ ନିତି | ( ୧) 


ଏ ଦେଶ ମାଆର ତୁ ଯୋଗ୍ୟ ସନ୍ତାନ 
ଯାଆରେ କରମ କରି 

ତୋର କର୍ମେ ବନ୍ଧା ଦେଶର ଉନ୍ନତି 
ଯାଉ ଥାଆ ଚିନ୍ତା କରି, 


ପଛେଇ ଯିବୁନି 

ତୋ କର୍ମ ପଥରୁ 

ଯିବୂନି କେବେରେ ହଟି । ( ୨) 
® 

ମଉସୟୂମୀ ଆସିଲା 


ମଉସୁମୀ ଆସିଲା HA, 
ଝିପି ଝିପି ବରଷାରେ 7 N 
ବସୁନ୍ଧରୀ ଭିଜିଲା, 

କଅଁଳିଲେ ଗଛ ପତ୍ର 
ଶସ୍ଯ ରେ ଭରିଲା କ୍ଷେତ୍ର, ZN 
ପ୍ରକୃତିର ଲୀଳା ଖେଳା 
ସରାଗରେ ଭରିଲା | ( ୦) 


ଶୁଖିଥଲା ନର୍ତ ନାଳ 
ଜଳେ ହେଲା ଭରପୂର, 
ଛତା ଓ ପଖୁଆ ଧରି 
ମଣିଷ ହେଲେ ବାହାର, 
ବରଷାରେ ହୋଇ ଓଦା 
ଥଣ୍ଡା କାଶ ମାଡ଼ିଲା । ( ୧) 
ବର୍ଷା ରାଣୀ ହସି ହସି 
ଯାଉଛି କେତେ ବରଷି, 
କିଏ ଦୂଃଖୀ କିଏ ସୁଖୀ 
କିଏ କାନ୍ଦେ କିଏ ହସେ, 
ବରଷାକୁ ଦେଖୁ ଭାବେ 8 § 6 
ବର୍ଷୀ ରତୁ ଆସିଲା । ( ୨ ) 6 6 6 

ମୋ ଦେ ଆଇ 


ମୋ ଦେଶ ପାଇଁ 

ମୋ ଆଖୁ ଦୂଇ 

ଢାଳୁ ଅଛି ନିତି ଲୁହ, 

ହୃଦୟେ ମୋର ଦୁଃଖ ଜୁଆର 
ଭରି ଅଛି କେତେ କୋହ । ( ୦) 


ଆଜି ଯେ ଜନମ 

ଏ ଦେଶରେ 

ରଣର ଭାର ଯେ ତା” ମୁଣ୍ଡରେ, 
ରଣ ଯନ୍ତାରେ ପଡ଼ିଛି ଦେଶ 
ଭାବିଲେ ଥରୁଛି ଦେହ | ( ୧) 


ଆସହେ ଶିଶୁ 

ସଞ୍ଚୟ କର 

ଦେଶରୁ ଦୁଃଖ ହେଉ ହେ ଦୂର, 
ଦେଶ ସମ୍ମାନ ବଞ୍ଚାଇ ରଖ 
ପୋଛି ଦେଇ ନେତୁ ଲୁହ | ( ୨) 

ସମନ 


ଆମେରେ ହିନ୍ଦୁ ଆମେରେ ଦୌଦ୍ଧ 
ଆମେରେ ଖ୍ରୀଷ୍ଟିୟାନ୍‌ 
ଆମେରେ ଶିଖ୍‌ ଆମେରେ ଜୈନ 
ଆମେରେ ମୁସଲମାନ୍‌ ; 
ଆମରି ଦେଶ ଭାରତ ବର୍ଷ 
ବିଶ୍ଵରେ ଅଟେ ମହାନ୍‌ । ( ୦) 


ଜାତି ଧରମ ଭୁଲିରେ ଆଜି 
ହୋଇଅଛୁ ଆମେ ଏକ 
ଜାତୀୟ ବାନା ତଳରେ ରୁଣ୍ଡ 
ଏକରୁ ସିନା ଅନେକ ; 
ସଭିଙ୍କୁ ଭଲ ପାଇ ଅନ୍ତରେ ; 
ଭାବୁଛୁ ଆପଣା ସମ । ( ୧) 


ସର୍ବେ ସମାନ ଭାରତ କୋଳେ 
କେହି ନୁହେଁ ଅନାଦର 
ଆଦର ପଣ ସରବ ହୃଦେ 
ବହୁଅଛି ଜାଣି କାଳ ; 
ହୀନମନ୍ୟତା ନାହିଁ ଯେ ଆମ 
ଅଛି ସାମ୍ୟ ମୈତ୍ରୀ ଧର୍ମ । ( ୨) 


© 

ମୋ ଖରଚ ମହା oh 
Fh 


ଏ 2 ‘A 
ମୋ ଦେଶ ଭାରତ Sn $4 
ଅଟଇ ପବିତ୍ର ag 


ସଂସାରେ ପଡ଼େ ତାର ନାଆଁଟି ; 
ସାହିତ୍ୟ ସଂସ୍କୃତି ବିଜ୍ଞାନ କଳାରେ 
ରହିଛି କେତେ ଅସୀମ ଖ୍ୟାତି । ( ୦) 


ଧା 


ଏ ଦେଶେ ଜନମି ଆମେ ସବୁ ଆଜି 
ଶପଥ ନେବା ହରଷ ଚିର୍ତେ 

ତା ଗର୍ବ ଗୌରବ ବଢ଼ାଇ ଚାଲିବା 
ଆଗେଇ ଯିବ ଏ ଦେଶ କେତେ ; 

ଆମ ଶପଥରୁ ହଟିବାନି କେବେ 
ନୋହିଲେ ଦୂଃଖ ପାଇବା ନିତି । ( ୧ ) 


କରମ କରିଲେ କରମି ପରିକା 
କଷଣ କେବେ ଭୋଗିବା ନାହିଁ 

ଯାହା ଅଛି ଦେଶେ ତା ରକ୍ଷା କରିବା 
ସରବେ ତାର ଆପଣା ହୋଇ; 

ତାର କୋଳେ ରହି ତାର ସେବା କରି 
ହସିବା ଆମେ ଆନନ୍ଦେ ନିତି । ( ୨) 


Digitized by PPRACHIN, SOA 


ଝି’ ମୋର ମାଆକବିଏ 


ତୁ'ତ ମୋର ମାଆଟିଏ 

ମୁଁ ତ ତୋର ପୁଅ ଟିଏ 

ତୋହର କୋଳେ ବଢ଼ିଛି ମୁଇଁ 
ପାଇ ମୁଁ ତୋର ସ୍ଵେହଟିଏ ; 
ତୁ'ତ ମୋର ମାଆଟିଏ । ( ୦) 


ସଂଜ ସକାଳେ ତୋହରି କୋଳେ 
ଖାଉଛି ପିଉଛି ହସୁଛି ଖେଳୁଛି 
ପଢୁଛି ବୁଲୁଛି ସରାଗ ଭରେ ; 
ମୋହରି ପାଇଁ ଅଧରୁ ତୋର 
ଚହଟି ଯାଏ ହସଟିଏ ; 

ତୁ'ତ ମୋର ମାଆଟିଏ । ( ୧ ) 


ଜନମ ଠାରୁ ମରଣ ଯାଏଁ 

ତୋର ଦାନ ସଦା ବାଣ୍ଟି ଦେଇ ଗଲୁ 
ଜୀବନେ ସହଜେ ଭୁଲିବ କିଏ ? 
ତୁ ଜନମ ଭୁମି - ପୂଣ୍ୟମୟୀ 
ଉତ୍କଳ ତୋର ନାଆଁଟିଏ, 

ତୁ'ତ ମୋର ମାଆଟିଏ । ( ୨) 


ଉତ୍କଳ 

ଗାସବାରେ ଚେକ 


8 


A 
ଆମେ ସବୁ ଛୋଟ ତାରା < 


ସୀମାହୀନ ଆକାଶରେ, 
ଆମେ ସବୁ ଛୋଟ ଫୁଲ 
ସଂସାରର ବଗିଚ୍ବରେ । ( ୦) 


ଆମ ଆଲୋକରେ 
ଆଲୋକିତ ହେବ 
ଆମ ସୁବାସରେ ମହକି ଉଠିବ, 
ଦେବ ଗଢ଼ା ଏହି ବସୁନ୍ଧରା ଭୂଇଁ 
ଯୁଗ ଯୁଗ ହସିବରେ । (୧ ) 
ଆମେରେ ଭାବିବା 
ନୂଆ ନୂଆ କଥା 
କାମ କରି ସବୁ ଭୁଲିଯିବା ବ୍ୟଥା, 
ଆମ ଆଦରଶ ଆମରି ବିଶ୍ଵାସ 
ରହିଥାଉ ଯଶ ଭରେ । ( ୨) 
ଦେଶ ଭବିଷ୍ୟତ 
ରଖୁବାରେ ଟେକ 
ଆସ ଶିଶୁଗଣ ଭୁଲି ଶୋଷ ଭୋକ, 
ଶୟନ ସପନେ ଅବା ଜାଗରଣେ 
ଦେଶ କଥା ଚିନ୍ତିବାରେ । (୩) 

ସକ୍ଷାନ 


ଅନେକ କଥାଯେ ଟିକି ତା' ଅଧରେ 
ପୂରି ଯେ ରହିଛି ଆଜି ; 

ବାଳୁତ ପିଲା ସେ, କୁନି ତା? ଆଖୁରେ 
କାହିଁ କେତେ ଯାଏ ଖୋଜି । ( ୦) 


ମାଆ ଗରଭରୁ ଆସିଛି ଏ ଭବେ 
ଦେଖୁବ ବୋଲି ସେ ନୂଆ ଦୂନିଆ 
କୁନି ମନେ ତାର କେତେ କଥା ଭାବେ 
କହିତ ପାରେନା ଅଛି ଅକୁହା, 

ଟିକି ଫୁଲଟିଏ ଫୁଟିଛି ସତେ ସେ 
ପିତା ମାତା ବନେ ଆଜି । (୧) 


ତା ନାଲି ଓଠରେ କେତେ ହସ ଭାବ 
ଲୁଚି ରହିଅଛି କାହାର ପାଇଁ 

ସେ ଯଦି ହସିବ ଦୂନିଆ ହସିବ 

ତାର ଯେ ତୁଳନା ନାହିଁ ତ ନାହିଁ, 
ହାଇରେ ଦଇବ ତୋ ଗଢ଼ା ଶିଶୁକୁ 
ଯାଉନୁ ଟିକିଏ ଖୋଜି ? ( ୨) 

ହସି ହସି No ସାରାଷଆା ଇାଥୀ 


ହସି ହସି ସେ ବରଷା ରାଣୀ ଏ 

ଜିଏ ପରା ଯିବ ତା ଧାରା ଗଣି ? ¡` 
ଫୂଲ ଫେ ଭରା , 
ହସିବ ଏ ଧରା, 
ଲୁଚି ଲୁଟି ଗାଏ ବେଙ୍ଗୁଲୀ ନାନୀ । ( ୧ ) ! 


ଗୀରିଷମ ତାଲା ତାହାର ବାଟେ 
ବରଷା ଅସିଲା ବିଜୁଳି ସାଥେ 

ଝିପି ଝିତି ସରେ 

ପ୍ରବଳ ଧ୍ରାରାରେ, 

ବରଷି ଗତୀରେ ମହୀରେ କେତେ । ( ୨) 


କୃଷକ ଭର ଯେ ଆନନ୍ଦ ହୋଇ 
ସଜ କର୍ିଘ୍ାଣି ଲଙ୍ଗଳ ମହି 
ନଇ ନାଟ ପୁରି 

ଉଠିଲେ ନୁନି, 

ବନ୍ଧ ଭ{ତଂ ସତେ ଯିବେ କି ବୋହି ! (୩) 


ଜୁନା ମୁତ ଟୁନା ରୁନା ଚରଗିନା 
ତାଙ୍କ ସକ୍ଷଥ ଆମ ବନା ଭାଇନା 
କାଗଜ ତରି 

ଡଙ୍ଗା ଧରିକରି, 

ଭସେଇତଲ ନେଇ ନ ମାନି ମନା । (୪) 


e 

ଆକାଶରେ ରହି ଖେଳା କରୁଅଛ 
ଲୁଚିଯାଅ ପୁଣି କେଉଁଠି ? 
ହେ ଜହୁମାମୁ ! ( ୧) 


% କେତେ ଆକୁଳେ ତାକେ ତୁମକୁ 
Nl I ଶୁଣୁଛ ଜି ଅବା ନାଇଁ 
TE | ତୁମ ଆଲୋକେ ଆ୍ଭାକିତ ହେବି 
ଏ ° ଦୁନିଆ ଭିତରେ ଘନ ନାଆଁ କରି 
ମାତା ପିତା ନାମ ରଖୁଵି 

ହେ ଜଃୁମାମୁ ! ( ୨) 


L 
ତୁମ ରୂପକୁ ମୁଁ ଚାହିଁ 
ବିଭୋର ହୁଏ କାହିଁ କେତେ ଯେ 
ତାର ଯେ କଳନା ନାହିଁ £ 
ପରବତ ଦେଖୁ ତୁମରି ଦେହରେ 
ଆଳି କେତେ ଖୁସି ତ ମୁହିଁ ଠା LC 
ହେ ଜହୁମାମୁ ! (୩) 

କଲମଟିଏ 


କଲମଟିଏ ଦିଅହେ ଭାଇ 
କାଗଜଟିଏ ଦିଅ 

କବିତା ଲେଖୁ କବି ବୋଲାଇ 
ସଭିଙ୍କ ହେବି ପ୍ରିୟ ¦ ( ୦) 


ଦେଶର କଥା ଜାତିର କଥା 
ମୋ ନିଜର କଥା 

ସବୂ ଲେଖୁବି ଗୋଟି ଗୋଟିକି 
ସରିଯିବ ତ ବ୍ୟଥା ; 

ଦୁନିଆ ସାରା ଜାଣିବେ ମୋତେ 
ହେବ ଆଲୋକମୟ ! ( ୧) 


ପାଆନ୍ତି ପୂଜା କେତେ ଯେ କବି 
ଏ ସଂସାରେ ଆଜି 

ତାଙ୍କ ସୁନାମ ଯଶ ଡିଣ୍ଡିମ 

ଗାଏ ଭବ ରାଜି ; 

ହେବି ମୁଁ ଯଦି ତାଙ୍କର ପରି 
କିଏ ପଚ଼ାରେ କୁହ । ( ୨) 

ତମ ଆଁ କଆଟିଏ 


ଗୁରୁ ଗୁରୁଜନ କଥା ମାନୁଥୂଲେ 
ଜୀବନ ହୋଇବ ସାର ; 

ସେହି ପରା ତୁମ ମହତ ପଣିଆ 
ଦେଖୁବ ଏହି ସଂସାର । ( ୦) 


ଲଘୁଜନ ଠାରେ ସ୍ବେହ ଶ୍ରଦ୍ଧା ବହି 
ନ ଦେବଟି ମନେ ଦୁଃଖ 

ସଭିଙ୍କ ଅନ୍ତରେ ପୂରି ରହିଛନ୍ତି 
ଚକାଡ଼ୋଳା କଳାମୁଖ ; 

କରମ ପଥରେ ଚାଲୁଥ୍ବ ତୁମେ 
ନ ହେବ କେବେ ଅନ୍ତର । ( ୧) 


ଭଲ କଥା ଶିଖ୍‌ ଭଲ କଥା କୁହ 

ପାଇବ ସୁଖ ଆଦର 

ତୁମେ ପରା ଅଟ ଇଶ୍ଵର ସନ୍ତାନ 
ମନରେ ରଖ ତୁମର ; 

ତୁମେ ଭଲ ହେଲେ ସର୍ବେ ଭଲ ହେବେ 
ସଭିଙ୍କ ହେବ ନିଜର । ( ୨). 


ଯେଉଁଠିକି ଯାଅ ଯେଉଁ ଭାଷା ଶିଖ 

ନିଜ ମାତୃଭାଷା ପାଇଁ 

କରୁଥାଅ ଟିକେ ଚିନ୍ତା ତୁମ ମନେ 

ଉନ୍ନତି ହୋଇବା ପାଇଁ ; 

ଆମେରେ ଓଡ଼ିଆ ଓଡ଼ିଶା ଆମର 

ଏ କଥା କେବେ ନ ଭୁଲ ! (୩) 
© 
୪୯ 

ଗଳ ହି ଜୀବନ 
ଆସରେ ଆସ ମିଶିକି ଆସ | 
ସୁସ୍ପ କରିବା ଏ ପରିବେଶ 
ଯେଉଁଥ୍ପାଇଁ ଆମରି ଭାଇ, 

ବଞ୍ଚଛି ପରା ଦେଶ । ( ୦) 

ଲଗାଇବା ଗଛ ଧାଡ଼ି ଧାଡ଼ି କରି 
ଅଙ୍ଗାରକାମ୍ପ ବାଷ୍ପ ଯିବନି ଉଡ଼ି 
ପ୍ରାଣୀଙ୍କର ହିତ ହେବ ଗଛ ପାଇଁ 
ରୋଗେ ଆମେ ଆଉ ପଢ଼ିବାନି ଭାଇ 
ତେବେ ରେ ଯାଇଁ ସୁସ୍ଥ ହୋଇବ, 
ଆମରି ପରିବେଶ ! (୧) 

ଗଛ ଦିଏ ଖାଦ୍ୟ ଛାୟା ଓଉଷଧ 

କାହିଁ କେତେ ବେଶ ଅସୀମ ସମ୍ପଦ 

ଦିଏ ଫୁଲ ଫଳ ଆଉ ଅମ୍ଳଜାନ 

ସୁଖେ ଆମେ ଦିନ କରିବା ଯାପନ 
କେତେ ମରୁଡ଼ି ଦୂର୍ବିପାକରୁ, 

ରକ୍ଷା ପାଇବ ଦେଶ । ( ୨) 

ତନୁ ମନ ଦେଇ ଆସଭାଇ ଧାଇଁ 
ଛୋଟ ଛୋଟ ଚାର! ଦେବା ଆମେ ରୋଇ 
ସେହି ହେବ ଆମ ସୁନେଲୀ ସପନ 
ସାର୍ଥକ ଲଭିବ ଆମରି ଜୀବନ 
ତେବେରେ ସିନା ହସିବା ଆମେ, 

ସୁସ୍ପେ କରିବା ବାସ । (୩) 

ଖୁଲି ଖୁଲି ହୋଇ ହସିଦିଏ ମୋର 
କୁନି ଝିଅଟି 

ଆ ଆ ବୋଲି ଡାକିଦେଲେ ଧୀରେ, 
ଆସେ ଝଅଟି । ( ୦) 


କଇଁ କଇଁ ହୋଇ କାନ୍ଦୁଥାଏ ସିଏ 
ରୁଷଇ ବସି 

ଖେଳଣା ଗୋଟିଏ ହାତରେ ପାଇଲେ 
ହୁଅଇ ଖୁସି 

ଗୁଲୁ ଗୁଲୁ ହୋଇ କଥା କହୁଥାଏ, 
ଭାରି ଅଝଟି । ( ୧) 


ରୂପାର୍‌ନ୍ଦ ପରି ଦାନ୍ତ ଦିଶିଯାଏ 
ସିଆଣୀ ଅତି 

ଖାଇଲା ବେଳକୁ କାନ୍ଧରେ ମୋହର 
ବସଇ ନିତି 

ରାତି ହୋଇଗଲେ ଶୋଇପଡ଼େ ସିଏ, 
ନ କରି ପାଟି । (୩) 

ନୀଳଗିରି ଇନ୍ଦୁ ; 


ନୀଳ ଗିରି ଇନ୍ଦୁ ଆହେ ଜଗବନ୍ଧୁ ‹ଃ 
ଜଗତର ପରବ୍ରହ୍ମ ; 
ଆରତ ତାରଣ ପତିତ ପାବନ 
ନିରାକାର ନିରଂଜନ । ( ୧) 
ସର୍ବମୟ ତୁମେ ଅଛ ସର୍ବସ୍ଥାନେ 
ଆଦି ଅନାଦି ଅନନ୍ତ ; 
ସୃଷ୍ଟିର କରତା ଦଇବ ବିଧାତା 
ଅଖୂଳ ବ୍ରହ୍ମାଣ୍ଡ ନାଥ | ( ୨) 
ଚକାନେତ୍ରେ ତୁମ ଭରି ଅଛି କୃପା 
ବିଶ୍ଵର ଜନଙ୍କ ପାଇଁ ; 
ଆକୁଳ ହୃଦୟେ ଡାକନ୍ତି ସଭୟେ 
ରକ୍ଷା କର ଆହେ ସାଇଁ । (୩) 
ତୁମେ ଶାନ୍ତି ଦାତା ମଙ୍ଗଳ କରତା 
ବସିଛ ବଡ଼ ଦେଉଳେ ; 
ତ୍ରାହି ତ୍ରାହି ବୋଲି ପଡ଼ୁଅଛି ହୁରି 
ଶୁଣ ପ୍ରଭୁ ନିରନ୍ତରେ । (୪) 
ଶେଷବେଳ ଏହି ପହଞ୍ଚ୍‌ ଗଲାଣି 
ମାତି ଉଠିଲେଣି ଦୃଷ୍ଟ; 
ଆହେ ପ୍ରଭୁ ତୁମେ ଉଦ୍ଧାରି ଦିଅ ହେ 


କାଟି ଦିଅ ସବୁ ରିଷ୍ଟ । ( ୫ ) 


© 
୫୨ 

ଡକ୍ଟର ଚୌଧୁରୀ ପ୍ରଦୀପ୍ତ କୁମାର ଦାସ 
ଜନ୍ମ - ୨୭.୦୪.୧୯୬୨ 
ଗ୍ରାମ ¬ ଡେଙ୍ଗା, ପୋ.ଅ.-ପିତେଇପୁର 
ଭାୟା-କାଦୁଅପଡ଼ା, ଜିଲ୍ା-ଜଗତ୍ସିଂହପୁର 
ସାମ୍ପତିକ ଓଡ଼ିଆ ସାହିତ୍ୟରେ ଜଣେ ସୁସାହିତ୍ଯୟକ ହିସାବରେ 
ପ୍ରବନ୍ଧ, ଗଳ, କବିତା, ନାଟକ, ଉପନ୍ୟାସ ଏବଂ ଶିଶୁଉପଯୋଗୀ କବିତା 
ଓ ଗଳ୍ପ ରଚନା କରି ଓଡ଼ିଆ ସାହିତ୍ୟର କୋଠ ଭଶ୍ଡାରକୁ ସମ୍ପଦ୍ଧ 
କରିପାରିଛନ୍ତି । ସଂପ୍ରତି ଦେବରାୟ ନୟାପଲ୍ଲୀ କଲେଜ, 
ଭୁବନେଶ୍ବରରେ ଓଡ଼ିଆ ବିଭାଗର ଅଧ୍ୟାପକ ଭାବରେ କାର୍ଯ୍ୟରତ । 
ପ୍ରକାଶିତ ପୁସ୍ତକ 
୧. ଚ଼ରିନ୍ଧ ବୀଣାରସ୍ଵର ( ଉପନ୍ୟାସ) 


୨. ପୂର୍ଣ୍ଣଛେଦ (ଗଳଛସଂକଳନ) 

୩. ସବୁଜ ସମ୍ପର୍କ (ନାଟକ ) 

୪. ସ୍ଵର୍ଶ (କବିତା ସଂକଳନ) 
୫. ଲାଜକୁଳୀ ଆ” (ଶିଶୁ କବିତା ସଂକଳନ) 


ପ୍ରକାଶ ଅପେକ୍ଷାରେ 
“ ଶିଶୁ ଗଛ ସଂକଳନ” 
NG 
ପ୍ରବନ୍ଧ ସଂକଳନ” 

